

இனிமையான குழந்தைகளே! பாப்தாதாவின் அன்பு நினைவுகளைப் பெற வேண்டுமானால் சேவாதாரி ஆகுங்கள். புத்தியில் ஞானம் நிறைந்திருக்கிறது என்றால் அதை மழையாய் பொழியுங்கள்.

கேள்வி: எந்த போதையானது நிறைந்திருக்கும் மேகங்களையும் கலைத்துச் சென்று விடுகிறது, ஞானமழை பொழிய விடுவதில்லை?

பதில்: தவறான தேக அபிமானத்தின் போதை வந்துவிட்டால் நிறைந்திருக்கும் மேகம் கூட கலைந்து விடும். அவர்கள் மழை பொழிந்தாலும் சேவைக்குப் பதிலாக டிஸ்சர்வீஸ் செய்வார்கள். பாபாவிடம் அன்பு இல்லை, பாபாவுடன் யோகம் இல்லை என்றால் ஞானம் இருந்தாலும் காலியானவர்களே ஆவர். அப்படிப்பட்ட காலி மேகங்கள் எப்படி பலருக்கும் நன்மை செய்ய முடியும்!

ஓம் சாந்தி. மீதம் கொஞ்சம் மேகங்கள் மிஞ்சியுள்ளன. மழை குறைந்து போனதும் கடலுக்கு மேலே மேகங்கள் இருப்பதில்லை, குளிர்ச்சி ஆகிவிடுகின்றன. அதேபோல இங்கும் குளிர்ந்து போய் விடுகிறார்கள். மழை பொழியவில்லை என்றால் அவர்களை மேகங்கள் என்று சொல்ல முடியாது. இவர்கள் ஞான மேகங்கள். அவை நீரின் மேகங்கள் ஆகும். சீசன் வரும்போது ஞானத்தின் மேகங்கள் வருகின்றார்கள். புத்துணர்ச்சி அடைந்து சென்று மற்றவர்களை புத்துணர்ச்சி அடைய வைக்கிறார்கள். மேகங்கள் கூட வரிசைக்கிரமமாக இருக்கிறார்கள். சில மேகங்கள் நன்றாக பொழிகின்றன. மேகங்களின் வேலையே மழை பொழிவது மற்றும் வாடி உள்ள பயிர்களை புத்துயிர் பெறச் செய்வதாகும். யாருக்குள் முழுமையான ஞானம் உள்ளதோ அவர்கள் மறைந்திருப்பதில்லை. அவர்களுக்கு பாபாவின் வழிகாட்டுதல் கூட தேவையில்லை. அவர்கள் இருப்பதே மேகங்களாகத் தான். அவர்கள் வருவதே தன்னை நிறைத்து பிறகு மழை பொழிவதற்காகத் தான். கல் நிறைந்த வறண்ட பூமியை எங்கே பார்த்தாலும் சென்று பசுமைப்படுத்த வேண்டும். மகாரதி குழந்தைகள் அனைத்து சென்டர்களையும் நன்கு தெரிந்து வைத்துள்ளார்கள். எந்த சென்டர் குளிர்ச்சியாக உள்ளது? எந்த சென்டரின் குழந்தைகளுக்கு நிறைய புயல் வருகிறது? இவற்றை மகாரதி சேவாதாரி குழந்தைகள் நல்ல முறையில் தெரிந்திருக்கிறார்கள். சேவாதாரி குழந்தைகளுக்கு அன்பு நினைவுகள் கொடுக்கச் சொல்லி பாபாவும் எப்போதும் சொல்கிறார். நல்ல நல்ல மேகங்கள் சேவைக்கு செல்வார்கள். கண்காட்சியில் கூட அனைவரும் ஒரே மாதிரியாக புரிய வைப்பதில்லை. கீதையின் பகவான் நிராகாரமான பரமபிதா பரமாத்மாவே தவிர சரீரமுடைய கிருஷ்ணர் அல்ல என்பது தான் முக்கியமான விசயமாகும். இதைப் புரிய வைக்க பெரிய நல்ல வழிமுறை வேண்டும். எல்லோரையும் சென்று எழுப்ப வேண்டும் என்று முழுநாளும் இந்த சிந்தனையே இருக்க வேண்டும். அனைவரும் காரிருளில் விழுந்து கிடக்கின்றனர். நமக்கு இரண்டு தந்தையர் இருக்கின்றனர் என்று அனைவருக்கும் அன்போடு புரிய வைத்துக் கொண்டே இருங்கள். ஒன்று எல்லைக்குட்பட்ட தந்தை மற்றொருவர் எல்லைக்கப்பாற்பட்ட தந்தை. எல்லைக்கப்பாற்பட்ட தந்தையைத் தான் பதீதபாவனன் என்று சொல்கிறார்கள். இப்போது குழந்தைகளாகிய உங்களுக்கு புத்தி கிடைத்துள்ளது. உலகத்தில் உள்ள மனிதர்கள் பார்க்க பகட்டாக இருந்தாலும் கல்புத்தியாக உள்ளனர். பாபா அவரே சொல்கிறார் - இந்த சாது போன்றவர்களையும் நான் தான் முன்னேற்ற வேண்டும். அவர்கள் கூட படைப்பு மற்றும் படைப்பவரைப் பற்றி அறியாமல் இருக்கின்றனர். சத்யுகத்திலிருந்து பிறகு இந்த ஞானம் மறைந்து போய்விடுகிறது. ஆனால் இது யாருக்கும் தெரியாது. சாஸ்திரத்தில் இந்த ஞானம் கிடையாது. சாஸ்திரங்களின் மூலமாக யாருக்கும் சத்கதி ஏற்பட முடியாது. கீதைக்கு எவ்வளவு புகழ் இருக்கிறது. ஆனால் அது பக்தி மார்க்கத்து சாஸ்திரமாகும். பாபாவோ பதீத பாவனன் ஆவார். அவர் அமர்ந்து ராஜயோகம் கற்றுக்கொடுக்கிறார். ஆக கண்டிப்பாக ராஜ்ஜியத்திற்காக புதிய உலகம் வேண்டும். பாபா தான் வந்து ராஜயோகம் கற்றுக் கொடுப்பார். யாருக்கு கல்பத்திற்கு முன்பு புரிய வைத்தாரோ, அவர்களுக்குத் தான் இப்போதும் புரிய வைப்பார், பிறகு அவர்கள் புரிந்து கொள்வார்கள் என்பது கூட இப்போது உங்களுக்கு தெரிந்துள்ளது. இது எப்போதும் நடந்து வரும் சண்டை அல்ல. 8-10 வருடங்களுக்கு சண்டை நடந்து பிறகு முடிந்துவிடும். நாடகப்படி உருவாக்கப்பட்ட அணுகுண்டுகள் அனைத்தும் வெறுமனே வைப்பதற்காக அல்ல, கண்டிப்பாக அவை பயன்படுத்தப்படும். தூய்மையற்ற மனிதர்களின் மரணம் ஏற்படாமல் சத்யுகம் வராது. அமைதி எப்படி ஸ்தாபனை ஆகிறது என்பதையும் புரிய வைக்க வேண்டும். அமைதியை ஸ்தாபனை செய்வது மற்றும் சிறந்த உலகத்தை உருவாக்குவது இவை ஒரு பாபாவின் காரியமாகும். மற்ற விசயங்களிலிருந்து புத்தியை துண்டித்து என் ஒருவனோடு

புத்தியை இணைக்க வேண்டும் என்று பாபா சொல்கிறார். தேகத்தின் கூடவே எதையெல்லாம் பார்க்கிறீர்களோ, அவை அனைத்திலிருந்தும் புத்தியை துண்டிக்க வேண்டும். இப்போது நாம் வீட்டுக்கு திரும்பிச் செல்ல வேண்டும். ஆகையால் வீட்டைத் தான் நினைவு செய்ய வேண்டும். இது மரணலோகம் என்று இப்போது புரிந்து கொள்கிறீர்கள். நாம் அமரலோகம் செல்ல அமரகதை கேட்டுக் கொண்டிருக்கிறோம். தெய்வீக குணமுடைய மனிதர்கள் என்று தேவதைகளை சொல்லப்படுகிறது. இங்கே அப்படி ஒருவரும் இருக்க முடியாது. கிருஷ்ணரைப் பற்றியும் எவ்வளவு தவறாக எழுதிவிட்டார்கள். எதுவும் மனிதர்களின் புத்திக்கு புரிவதில்லை.

இப்போது குழந்தைகளாகிய நீங்கள் நன்றாக முயற்சி செய்ய வேண்டும். தெய்வீக குணங்களை தாரணை செய்ய வேண்டும். அதுவும் புரிய வைக்கப்படுகிறது. கண்டிப்பாக சம்பூர்ண விகாரமற்றவராக ஆக வேண்டும். இது தான் முக்கியமான முதலாவது குணமாகும். தூய்மையானவர்கள் முன்னால் தூய்மையற்றவர்கள் தலை வணங்குவதை நீங்கள் பார்க்கிறீர்கள். சத்யுக உலகமே தூய்மையானது, ஆகையால் அங்கே கோயில்கள் இருப்பதில்லை. பிறகு பூஜாரி ஆகும்போது கோயில்களை உருவாக்குகிறார்கள். தூய்மையானவர்கள் தான் பிறகு தூய்மை இழக்கிறார்கள். இது பல பிறவிகளின் கடைசிப் பிறவியாகும். பாபா சொல்கிறார் - இந்த பழைய உலகத்தை பழைய சரீரத்தையும் மறக்க வேண்டும். இப்போது இந்த பழைய உலகம் முடிந்து போக வேண்டும். இது முடிந்துபோக நேரம் எடுக்காது. இந்த பழைய உலகம், செல்வம், சொத்து, வீடு, செல்வம் அனைத்தும் முடிந்து போய்விட்டது. சில தினங்கள் மீதம் இருக்கின்றன. இந்த பழைய உலகம் முடியப்போகிறது என்று யாருக்கும் தெரிவதில்லை. நீங்கள் சொன்னாலும் நம்பிக்கை வர வேண்டுமல்லவா! பகவானுடைய மகாவாக்கியம் - புரிந்துகொள்ளும் போது புத்தியில் அமரும்.

பாபா குழந்தைகளாகிய உங்களுக்கு சொல்கிறார் - தன்னை ஆத்மா என்று உணர்ந்து தந்தையாகிய என்னை நினைவு செய்யுங்கள். எல்லைக்கப்பாற்பட்ட தந்தை நமக்கு ராஜ்யோகம் கற்றுக்கொடுக்கிறார் என்று குழந்தைகள் தெரிந்திருக்கின்றனர். அனைத்து சகோதரர்களும் சகமானவர்களாக இருந்தனர். கலியுகத்தில் அனைத்து சகோதரர்களும் துக்கமாக இருக்கின்றனர். அனைத்து ஆத்மாக்களும் நரக வாசிகளாக இருக்கின்றனர். ஆத்மா மட்டும் என்பதல்ல, சரீரமும் வேண்டுமல்லவா! இப்போது குழந்தைகளாகிய நீங்கள் ஆத்மா அபிமானி ஆக வேண்டும். இதில் தான் உழைப்பு இருக்கிறது. சித்தி வீடு அல்ல. இந்த நிலை உறுதியாக வேண்டுமானால், முதலில் பரமபிதா பரமாத்மா தான் நமக்கு படிப்பிக்கிறார் என்ற நம்பிக்கை உறுதியாக வேண்டும். இந்த சரீரத்தின் மூலமாக படிப்பிப்பதற்காகத் தான் சிவபாபா வருகிறார். நாம் கூட சரீரத்தின் மூலம் கேட்கின்றோம், தாரணை செய்கின்றோம் (கேட்டதன் படி நடக்கின்றோம்) பாபா சண்டையிடுபவர்களை உதாரணம் காட்டுகிறார். சண்டையிடும் சமஸ்காரத்தை கொண்டு சென்றால் பிறகு அதிலேயே வந்து விடுகின்றனர். நிராகார எல்லையற்ற தந்தையிடம் என்ன சமஸ்காரம் இருக்கிறது என்று இப்போது பாபாவின் சமஸ்காரங்களைப் பற்றியும் நீங்கள் தெரிந்திருக்கிறீர்கள். அவர் மனிதசிருஷ்டியின் விதையுடைய ஆவார். பதீத பாவனன் மற்றும் ஞானக்கடல் ஆவார். அவர் தான் வந்து தூய்மையாக்குவார். பாபா சொல்கிறார் - மனதினால் என் ஒருவனை நினைவு செய்தீர்களானால் உங்களுடைய பிறவி பிறவிகளுக்கான பாவ கர்மங்கள் வினாசம் ஆகிவிடும். இல்லையானால் மிகவும் தண்டனை அடைய வேண்டிவரும். பதவி எதுவும் கிடைக்காது.

இப்போது குழந்தைகள் தெரிந்திருக்கின்றனர் - பாபா நமக்கு எளிமையான வழியை சொல்லித் தருகின்றார். மனதினால் என் ஒருவனையே நினைவு செய்யுங்கள் என்று சொல்கிறார். இந்த வார்த்தை கூட கீதையில் இருக்கிறது. ஆனால் இதன் அர்த்தத்தை புரிந்து கொள்ளவில்லை. பாபா சொல்கிறார் - மனதினால் என் ஒருவனையே நினைவு செய்யுங்கள். தேகத்தின் கூடவே தேகத்தின் அனைத்து தர்மங்களையும் விடுத்து தன்னை ஆத்மா என்று புரிந்து பரமபிதா பரமாத்மாவாகிய என்னை நினைவு செய்யுங்கள். யோகத்தைத் தான் அக்னி என்று சொல்லப்படுகிறது. யோகம் என்பது பொதுவான வார்த்தை ஆகும். கீதையில் கூட இருக்கிறது. ஆனால் வெறும் கிருஷ்ணரின் பெயரைப் போட்டுவிட்டதால் கடும் அறியாமை இருளை உண்டாக்கிவிட்டனர். இப்போது நீங்கள் புரிய வைத்தால், இவையனைத்தும் கற்பனை என்று சொல்லி விடுகிறார்கள். எதுவும் மனிதர்களுக்கு புரிவதில்லை. அவர்கள் ஆஸ்தியே அடைய முடியாது. எல்லைக்கப்பாற்பட்ட தந்தை, தந்தையாகவும் இருக்கிறார், ஆசிரியராகவும் இருக்கிறார், சத்குருவாகவும் இருக்கிறார், அவர் நமக்கு படிப்பிக்கிறார் என்பவை முதலில் புரிய வேண்டும். இதில் உறுதியான நம்பிக்கை வேண்டும். புதியவர்களுக்கு நம்பிக்கை ஏற்பட சாத்தியமில்லை. ஒருசில புதியவர்கள் கூட புத்திசாலிகளாக இருக்கும்போது புரிந்து கொள்கின்றனர். சிலர் இங்கு வரவே விரும்புவதில்லை,

சிறிதளவு கூட புரிந்து கொள்வதில்லை. கொஞ்சமும் புத்தியில் வருவதில்லை. இவ்வளவு பிரம்மாகுமார் குமாரிகள் இருக்கின்றனர். ஆக கண்டிப்பாக இவர்களுக்கு பாபாவிடமிருந்து ஆஸ்தி கிடைத்திருக்கிறது. அது குடும்பம் ஆகிவிடுகிறது. பிரம்மாகுமார் குமாரிகள் என்று பெயர் கூட எழுதப்பட்டிருக்கிறது, ஆக குடும்பம் ஆகிவிடுகிறது! பிரஜாபிதா பிரம்மாவின் குடும்பம் எவ்வளவு பெரியது, ஆனால் இந்த விசயம் யாருடைய புத்தியிலும் வரமுடியாது. உங்களுடைய லட்சியம் என்ன என்று யாராவது கேட்டால் சொல்லுங்கள் - வெளியே போர்டில் பிரஜாபிதா பிரம்மா குமார்-குமாரிகள் என்று எழுதப்பட்டுள்ளது, ஆக குடும்பம் ஆகிவிடுகிறது! தந்தை, ஆண் குழந்தைகள், பெண் குழந்தைகள் மற்றும் தாத்தா இருக்கிறார். பிரம்மாவும் இருக்கிறார், சிவனும் இருக்கிறார். அவர் படைப்பவராவார். நிராகாரமானவராக (சரீரமற்றவராக) இருப்பதால் குழந்தைகளுக்கு ஆஸ்தியை எப்படிக் கொடுப்பார்? பிரம்மா மூலமாக ஆஸ்தி கொடுக்கிறார். இதை நன்றாகப் புரிய வைக்க வேண்டும். இது உங்களுடைய தந்தையினுடைய வீடு என்று சொல்லுங்கள். இதை ருத்ரா ஞான யக்ஞம் என்று சொல்லப்படுகிறது. நாம் பிராமணர்கள். பாபாவைத் தவிர வேறு யாரும் ராஜயோகம் கற்றுத் தரமுடியாது. மனதினால் என் ஒருவனையே நினைவு செய்யுங்கள் என்று கீதையில் கூட இருக்கிறது! ஆகையால் நாம் அந்த ஒரு தந்தையைத் தான் நினைவு செய்கிறோம். பாபா நீங்கள் வந்தால் நாங்கள் உங்களுக்கு பலி ஆகிவிடுவோம், உங்களுடையவர் ஆகிவிடுவோம் என்று பக்தி மார்க்கத்தில் கூட பாடி இருக்கின்றனர். ஆத்மாக்களாகிய நாங்கள் இந்த தேகத்தை விடுத்து உங்களோடு வந்துவிடுவோம். உங்களுடையவர் ஆகிவிடும்போது கண்டிப்பாக உங்களுடனேயே செல்வோம். திருமணம் ஆகிவிட்டால் பிரியதர்ஷன் கூடவே அழைத்துச் சென்றுவிடுவார் அல்லவா! இவரை சிவன் பிரியதர்ஷன் என்றும் சொல்கின்றனர். நான் உங்களை இந்த துக்கத்திலிருந்து விடுவித்து சுகதாமத்திற்கு அழைத்துச் சென்றுவிடுவேன். பிறகு தத்தமது முயற்சியின்படி சென்று ராஜ்ஜியம் செய்வீர்கள். யார் எந்தளவு ஞான ரத்தினங்களை தாரணை செய்வார்களோ அந்தளவு உயர்ந்த பதவியை அடைவார்கள். சின்னச்சின்ன குமாரிகளும் சேவை செய்து கொண்டிருக்கின்றனர். அவர்கள் தான் பெரிய பெரிய வித்வான்கள், பண்டிதர்கள் போன்றோருக்கு புரிய வைக்க வேண்டும். ஆர்வம் இருக்க வேண்டும். சண்டைப் போட்டியில் இவர்களுடன் நான் சண்டை போட்டு ஜெயிப்பேன் என்று பெரிய பெரிய சவால் விடுகின்றனர். சேவாதாரி குழந்தைகள் ஓய்வாக தூங்கி விடக்கூடாது. ஓய்வை விலக்கிவிட வேண்டும். யார் தன்னை மகாரதி என்று புரிந்து கொள்கிறார்களோ, அவர்கள் சுகமாக தூங்கக் கூடாது. சேவைக்காக சுற்றிக் கொண்டே இருக்க வேண்டும். இன்றைய தினங்களில் பாபா நிறைய கண்காட்சிகளை செய்ய வைத்துக் கொண்டே இருக்கிறார். பெரிய பெரிய மனிதர்களுக்கு அழைப்பு விடுங்கள். இப்போது இல்லை என்றாலும் பின்னால் வந்து விடுவார்கள். சாது சன்னியாசிகள் மகாத்மாக்கள் யாராக இருந்தாலும் அவர்களை எழுப்பிக் கொண்டே இருங்கள். ஆனால் பேசுவதற்கு மகாரதிகள் வேண்டும். யாருக்கு பாபாவிடம் யோகம் இல்லையோ, அன்பு இல்லையோ அவர்கள் காலியான மேகங்கள் போல் ஆவர். அவர்கள் என்ன செய்ய முடியும்? படித்தவர்கள் முன்னால் படிக்காதவர்கள் சென்று தலைவணங்குவார்கள் என்று தெரிந்துள்ளீர்கள். நான் எந்தளவு படித்துள்ளேன், சேவை செய்து காட்டுகிறேன் என்று ஒவ்வொருவரும் தன்னைத் தான் புரிந்து கொள்ள முடியும். மேகம் நிறைந்துள்ளது ஆனால் மழை (ஞானமழை) பொழியவில்லை என்றால் எதற்கு உதவும்? ஒவ்வொருவரும் புத்தி மூலம் புரிந்து கொள்ள வேண்டும். தவறான தேக அபிமானத்தின் போதையில் இருந்தார்கள் என்றால் உயர்ந்த பதவியை எப்போதுக்குமாக இழந்து விடுவார்கள். பாபாவுக்கு சேவையில் எவ்வளவு ஆர்வம் இருக்கிறது! அரசாங்கத்திற்கு புரிய வைத்தால் நமக்கென ஹால் (பெரிய அறை) கொடுப்பார்கள். நாம் இந்த ஆன்மீக சேவை செய்து மனிதர்களை தேவதையாக ஆக்க வேண்டும். பாபா வந்திருப்பதே இராஜயோகம் கற்றுக்கொடுப்பதற்காகத் தான். ஆனால் யுக்தியுடன் புரியவைக்க வேண்டும். சொற்பொழிவாற்றத் தெரியாதவர்கள் புரிய வைக்க முடியாது. உயர்ந்த பதவி அடைய முடியாது. சேவை செய்பவர்கள் தான் பதவி அடைய முடியும். பெரிய மனிதர்களுக்கு கடிதம் எழுதுங்கள் - இந்த ஞானம் இல்லாமல் பாரதத்தின் அல்லது உலகத்தின் நன்மை ஏற்பட முடியாது. படிப்பு தான் முக்கியம் ஆகும். இந்த லட்சுமி நாராயணன் கூட படிப்பின் மூலமாகத் தான் பதவி அடைந்தார்கள் அல்லவா! முந்தைய பிறவியில் இராஜயோகம் கற்றிருக்கிறார்கள். நாம் கூட இப்போது இங்கே படித்துக் கொண்டிருக்கிறோம். பள்ளிக்கூடத்தில் குழந்தைகள் தெரிந்திருக்கின்றனர்

- நாம் இந்தப் பரீட்சையில் தேர்ச்சி அடைந்து இப்படி ஆவோம். இந்த ஞானம் உங்களுக்கு கிடைக்கிறது. இந்த ஞானம் இந்த உலகத்திற்கானதல்ல. நீங்கள் எதிர்காலத்தின் 21 பிறவிகளுக்காக பலனை அடைவதற்காகப் படிக்கிறீர்கள். அவர்கள் படிப்பது இந்த பிறவியின் சுகத்தை அடைவதற்குத் தான் ஆகும். ஆக அதையும் படிக்க வேண்டும். மேலும் கூட கூடவே இந்தப் படிப்பையும் படிக்க வேண்டும். இதில் பயப்படுவதற்கான விசயம் இல்லை. ஆன்மீக ஞானத்தை ஏன் அடையக் கூடாது? படங்களை எடுத்துச் சென்று புரிய வைக்க வேண்டும். இந்த ஞானம் அனைவருக்கும் மிக அவசியம் என்று சொல்லுங்கள். ஆனால் குழந்தைகள் இதில் உறுதியாக நிற்பதில்லை. தொழில் போன்றவைகளில் மாட்டிக் கொண்டிருக்கின்றனர். பந்தனத்திலிருந்து விடுபட்டவர்கள் என்றால் சேவையில் தீவிரமாக ஈடுபட வேண்டும். ஸ்ரீமத்படி அனைவரும் நடப்பதில்லை. இடையில் மாயை வந்து தாக்கிவிடுகிறது. சில குழந்தைகளுக்கு ஆர்வம் அதிகமாக இருக்கிறது, ஆனால் நாம் சென்று நிறைய பேருக்கு நன்மை செய்வோம் என்ற போதை ஏறுவதில்லை. இளைஞர்களாக இருக்கும்போது ஏன் கொட்டாவி விட வேண்டும்! நாங்கள் பாரதத்தின் முன்னேற்றம் செய்ய வேண்டும் என்று சொல்ல முடியும். உண்மையான சேவை செய்து மனிதர்களை தேவதையாக்க வேண்டும். பாபாவுக்கு அதிகமாக இருக்கிறது, போதை ஏறாததால் பாபா சொல்கிறார் - ரஜோ புத்தியாக உள்ளது. நல்ல வாய்ப்பு இருக்கிறது. நிறைய பேருக்கு ஞானத்தின் கர்வம் அதிகமாக இருக்கிறது. ஆனாலும் நிறைய டிஸ்சர்வீஸ் செய்கின்றனர். அதை சிவபாபா அறிவார், பிரம்மா பாபா அறிவார் (வாள் அறியும் வாளின் உறை அறியும்) ராகுவின் கிரஹணம் பிடித்து விடுகிறது. பிரகஸ்பதியின் திசை இறங்கி ராகுவின் திசை அமர்ந்துவிடுகிறது. இப்போது பார்த்தால் நன்றாக நடந்து கொண்டிருக்கிறார்கள், பிறகு பார்த்தால் கிரஹச்சாரம் பிடித்து விடுகிறது. கீழே விழுந்து விடுகின்றனர். குழந்தைகள் மிகவும் புத்திசாலியாக இருக்க வேண்டும். துக்கத்தின் மலையை தூக்கி எறிய வேண்டும். நாங்கள் இந்த பாரதத்தை சொர்க்கமாக ஆக்கியே தீருவோம். உங்களுடைய தர்மமே நரகவாசிகளை சொர்க்கவாசி ஆக்குவதாகும். பிரஷ்டாச்சாரிகளை சிரேஷ்டாச்சாரி (கீழானவர்களை உயர்ந்தவர்கள்) ஆக்க வேண்டும். பாபா மிக நன்றாக போதை ஏற்றுகிறார். ஆனால் குழந்தைகளுக்கு வரிசைக்கிரமமாக போதை ஏறுகிறது. நல்லது.

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்:

1. பந்தனத்திலிருந்து விடுபட்டவராகி பாரதத்தின் உண்மையான சேவை செய்ய வேண்டும். ஆன்மீக சேவை செய்து மனிதர்களை தேவதையாக்க வேண்டும். ஞானத்தின் கர்வத்தில் வரக்கூடாது. ஆன்மீக போதையில் இருக்க வேண்டும்.
2. நம்பிக்கை புத்தி உடையவராகி முதலில் தன்னுடைய நிலையை உறுதியாக்கிக் கொள்ள வேண்டும். தேகத்தின் கூடவே என்னவெல்லாம் பார்க்கின்றீர்களோ, அவற்றிலிருந்து புத்தியின் தொடர்பை துண்டித்து ஒரே ஒரு தந்தையிடம் தொடர்பை இணைக்க வேண்டும்.

வரதானம்: பாப்தாதாவை தன்னுடைய துணையாகப் புரிந்து இரட்டை விசையுடன் காரியங்களை செய்யக்கூடிய சகஜயோகி ஆகுக.

எந்த காரியம் செய்தாலும் பாப்தாதாவை தன்னுடைய துணையாக்கிக் கொள்ளுங்கள். அப்போது இரட்டை விசையுடன் காரியம் நடக்கும் மற்றும் நினைவும் மிக சகஜமாக இருக்கும். ஏனெனில் யார் எப்போதும் கூடவே இருப்பார்களோ அவர்களுடைய நினைவு தானாகவே வரும். ஆக இப்படி துணையுடன் இருப்பதால் அதாவது புத்தி மூலமாக நிரந்தரமாக சத்தியமானவரின் தொடர்பில் இருப்பதால் சகஜயோகி ஆகிவிடுவீர்கள் மற்றும் சக்திசாலியான தொடர்பில் இருப்பதால் ஒவ்வொரு காரியத்திலும் உங்களுடையது இரட்டை விசையாக இருக்கும். இதன் மூலம் ஒவ்வொரு காரியத்திலும் வெற்றியின் அனுபவம் ஏற்படும்.

சுலோகன்: ஒருபோதும் மாயையின் தாக்கத்தில் வசப்படாதவர் தான் மகாரதி ஆவார்.

மனதின் சேவைக்காக: ஒரு வினாடியில் ஜுவாலை சொருபத்தில் நிலைத்திருந்து சக்தியின் கிரணங்களைப் பரப்புகள். மாஸ்டர் உலகத்தைக் காக்கும் சிவசக்தியாகி மனதின் மூலமாக அனைத்து ஆத்மாக்களுக்கும் சக்தியைக் கொடுத்து சுகம் மற்றும் அமைதியின் அனுபவம் செய்வியுங்கள்.